

21-06-2014

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - స్మృతి ద్వారా వికర్మలు వినాశనమౌతాయి, ట్రాన్స్ (ధ్యానము, అనంతమైన ఆనందానుభూతినిచ్చే అచేతన స్థితి/Trance) ద్వారా నశించవు. ట్రాన్స్ పైసా విలువ చేసే ఆట. అందువలన ట్రాన్స్ లోకి పోవాలనే ఆశ ఉంచుకోకండి ”

ప్రశ్న:- మాయ యొక్క భిన్న-భిన్న రూపముల నుండి సురక్షితముగా ఉండుటకై తండ్రి, తన పిల్లలందరికీ చేయు హెచ్చరిక ఏది?

సమా:- మధురమైన పిల్లలారా! ట్రాన్స్ లోనికి పోవాలనే ఆశ ఉంచుకోకండి. జ్ఞాన-యోగములతో ట్రాన్స్ కు ఏ సంబంధమూ లేదు. ముఖ్యమైనది చదువే. కొందరు ట్రాన్స్ లోకి వెళ్లి నాలో మమ్మా ప్రవేశమయ్యింది, బాబా వచ్చారు అని అంటారు. ఇవన్నియు సూక్ష్మమైన మాయ చేయించే సంకల్పాలు. వీటి నుండి చాలా అప్రమత్తంగా ఉండాలి. మాయ కొంతమంది పిల్లలలో ప్రవేశించి తప్పు పనులు చేయిస్తుంది. అందువలన ట్రాన్స్ లోకి వెళ్లాలనే ఆశను ఉంచుకోరాదు.

ఓంశాంతి. మధురాతి మధురమైన ఆత్మిక పిల్లలు తెలుసుకున్నారు - ఒకవైపు భక్తి, రెండవ వైపు జ్ఞానము. భక్తి అమితముగా లెక్కలేనంత ఉంది. దానిని నేర్వేవారు కూడా అనేకమంది ఉన్నారు. శాస్త్రాలు కూడా నేర్వతాయి, మనుష్యులు కూడా నేర్చున్నారు. ఇచ్చట ఏ శాస్త్రమూ లేదు, ఏ మనుష్యులూ లేరు. ఇచ్చట ఆత్మలకు నేర్వేవారు ఒకే ఒక ఆత్మిక తండ్రి. ఆత్మనే ధారణ చేస్తుంది. పరమపిత పరమాత్మలో ఈ జ్ఞానమంతా ఉంది. వారిలో 84 జన్మల చక్రమును గురించిన జ్ఞానము కూడా ఉంది. అందుకే వారిని కూడా స్వదర్శన చక్రధారి అని అంటారు. పిల్లలైన మనలను కూడా స్వదర్శన చక్రధారులుగా చేస్తున్నారు. బాబా కూడా బ్రహ్మ శరీరములో ఉన్నారు. అందుకే వారిని బ్రాహ్మణుడని కూడా అంటారు. మనము కూడా వారి పిల్లలము, బ్రాహ్మణుల నుండి దేవతలుగా అవుతాము. ఇప్పుడు తండ్రి కూర్చుని స్మృతి యాత్ర నేర్పుతున్నారు, ఇందులో హఠయోగము మొదలైన విషయాలు ఏవియూ లేవు. వారు హఠయోగము ద్వారా ట్రాన్స్ మొదలైన వాటిలోకి వెళ్తారు. ఇది గొప్ప విషయమేమీ కాదు. ట్రాన్స్ లో గొప్పతనమేమియూ లేదు. ట్రాన్స్ పైసా విలువ చేసే ఒక ఆట. మేము ట్రాన్స్ లోనికి వెళ్తామని ఎప్పుడూ ఎవరితోనూ అనరాదు. ఎందుకనగా ఈ రోజులలో విదేశాలలో అచ్చటచ్చటా అనేకమంది ట్రాన్స్ లోనికి వెళ్తూ ఉంటారు. ట్రాన్స్ లోనికి వెళ్లినందున వారికి లాభము లేదు, మీకు కూడా ఏ లాభమూ లేదు. బాబా జ్ఞానమిచ్చారు. ట్రాన్స్ లో స్మృతి యాత్రా లేదు, జ్ఞానమూ లేదు. ధ్యానము లేక ట్రాన్స్ లోకి వెళ్లువారు ఎప్పుడూ జ్ఞానము వినరు, వారి పాపాలేవియూ భస్మము కావు. ట్రాన్స్ కు ఏ గొప్పతనమూ లేదు. పిల్లలు చేసే యోగమును ట్రాన్స్ అని అనరు. స్మృతి ద్వారా వికర్మలు వినాశనమవుతాయి. ట్రాన్స్ లో వికర్మలు వినాశనము కావు. పిల్లలూ! ట్రాన్స్ పై ఆసక్తి ఉంచుకోకండి అని బాబా హెచ్చరిస్తున్నారు.

ఈ సన్యాసులు మొదలైన వారికి వినాశ సమయము వచ్చినప్పుడు జ్ఞానము లభిస్తుందని మీకు తెలుసు. మీరు వారికి ఆహ్వానమిస్తూ ఉండండి. ఈ జ్ఞానము వారి కలశములోకి త్వరగా రాదు. వినాశనము వారి ముందు కనిపించినప్పుడు వస్తారు. అప్పుడు మృత్యువు వచ్చేసిందని భావిస్తారు. దగ్గరగా చూసినప్పుడు అంగీకరిస్తారు. వారి పాత్ర ఉండేదే అంతిమములో. ఇప్పుడు వినాశనము రానే

వస్తుంది, మృత్యువు రాబోతుంది అని మీరు అందరికీ చెప్తారు. ఇవన్నీ వ్యర్థ ప్రలాపములు(కోతలు) అని వారు భావిస్తారు.

మీ వ్యక్తము చాలా నెమ్మదిగా వృద్ధి చెందుతుంది. సన్యాసులకు కేవలము తండ్రిని స్మృతి చేయండని మాత్రమే చెప్పాలి. కనులు మూసుకోరాదని తండ్రి తెలిపించారు. కనులు మూసుకుంటే తండ్రిని ఎలా చూస్తారు? మనమంతా ఆత్మలము, పరమపిత పరమాత్మ ఎదుట కూర్చుని ఉన్నాము. వారు ఈ కనులకు కనిపించరు. కాని జ్ఞానము బుద్ధిలో ఉంది. పరమపిత పరమాత్మ మనలను ఈ శరీరము ఆధారముతో చదివిస్తున్నారని పిల్లలైన మీకు తెలుసు. ఇందులో ధ్యానము మొదలైనవాటి మాటే లేదు. ధ్యానములోనికి వెళ్లుట గొప్ప విషయమేమీ కాదు. ఈ భోగ్ మొదలైన విషయాలన్నీ త్రామాలో నిశ్చయింపబడినవి. సేవకులై భోగ్ సమర్పించి వస్తారు. సేవకులు గొప్పవారికి దగ్గరుండి తినిపిస్తారు కదా. మీరు కూడా సేవకులే. దేవతలకు భోగ్ సమర్పించుటకు వెళ్తారు. వారు ఫలిస్తాలు (సూక్ష్మదేవతలు). అచ్చట మమ్మా, బాబాలను చూస్తారు. ఆ సంపూర్ణ మూర్తులు కూడా మీ లక్ష్యాలే కదా. వారిని ఇటువంటి ఫలిస్తాలుగా ఎవరు తయారు చేసారు? ధ్యానములోనికి వెళ్లుట గొప్ప విషయమేమీ కాదు. ఎలాగైతే ఇచ్చట శివబాబా మిమ్ములను చదివిస్తున్నారో, అలాగే అచ్చట కూడా శివబాబా వీరి ద్వారా ఎంతోకొంత తెలుపుతారు. సూక్ష్మవతనములో ఏమి జరుగుతుంది? ఇది కేవలము తెలుసుకోవలసింది మాత్రమే. అంతేకాని ట్రాన్స్ మొదలగువాటికి ఏ ప్రాముఖ్యతా ఇవ్వరాదు. ఎవరికైనా ట్రాన్స్ చూపుట కూడా బాల్యచేష్టయే. బాబా అందరినీ హెచ్చరిస్తున్నారు - ట్రాన్స్లోనికి వెళ్లకండి, ఇందులో కూడా చాలా మార్లు మాయ ప్రవేశిస్తుంది.

కల్ప-కల్పమూ తండ్రి వచ్చి మీకు ఈ చదువు చదివిస్తున్నారు. ఇది సంగమ యుగము. మీరు ఇప్పుడు బదిలీ అవ్వాలి. త్రామా ప్లాను అనుసారము మీరు పాత్రను అభినయిస్తున్నారు. పాత్రకు గొప్పతనముంది. తండ్రి వచ్చి త్రామానుసారము చదివిస్తున్నారు. మీరు తండ్రి నుండి ఈ ఒక్కసారి చదువుకొని మానవుల నుండి దేవతలుగా తప్పక తయారవ్వాలి. దేవతలుగా అగుటకు పిల్లలకు చాలా సంతోషము కలుగుతుంది. మనము తండ్రి, రచనల ఆదిమధ్యాంతములు కూడా తెలుసుకున్నాము. తండ్రి శిక్షణను పొంది మీరు చాలా హర్షితముగా అవ్వాలి. మీరు చదివేదే నూతన ప్రపంచము కొరకు, అచ్చట ఉండేదే దేవతల రాజ్యము. కావున పురుషోత్తమ సంగమ యుగములో తప్పక చదువుకోవాలి. మీరు ఈ దుఃఖము నుండి విడుదల పొంది సుఖములోకి వెళ్తారు. ఇచ్చట తమోప్రధానముగా అయినందున మీరు అనారోగ్యము పాలవుతూ ఉంటారు. ఈ వ్యాధులన్నియు తొలగిపోతాయి. ముఖ్యమైనది చదువు. ఈ చదువుకు ట్రాన్స్ మొదలైన వాటితో ఏ సంబంధమూ లేదు. అదేమీ గొప్ప విషయము కాదు. చాలా చోట్ల ధ్యానములోనికి వెళ్లి నాలో మమ్మా ప్రవేశించినారు, బాబా వచ్చారు అని చెప్పు ఉంటారు. తండ్రి చెప్పున్నారు - అలాంటిదేమీ లేదు. ఆ తండ్రి ఒకే ఒక మాట చెప్పున్నారు - మీరు అర్ధకల్పము దేహాభిమానములో ఉన్నారు, ఇప్పుడు దేహీ-అభిమానులుగా తయారై తండ్రి స్మృతి చేస్తే వికర్మలు వినాశనమౌతాయి. దీనిని స్మృతి యాత్ర అని అంటారు. యోగమని అనుట వలన యాత్ర అనేది సిద్ధము కాదు. ఆత్మలైన మీరు ఇచ్చట నుండి వెళ్లిపోవాలి, తమోప్రధానము నుండి సత్యోప్రధానముగా తయారు కావాలి. మీరిప్పుడు యాత్ర చేస్తున్నారు. వారి యోగములో యాత్ర మాటే లేదు. హఠయోగులు

చాలా మంది ఉన్నారు. అది హఠయోగము, ఇది తండ్రిని స్మృతి చేయు యోగము. తండ్రి అంటున్నారు - మధురమైన పిల్లలారా! స్వయమును ఆత్మగా భావించండి. ఈ విధముగా ఇతరులెవ్వరూ తెలుపలేరు. ఇది చదువు. తండ్రికి సంతానమై, తండ్రి ద్వారా చదువుకుని ఇతరులను చదివించాలి. మీరు మ్యూజియములు తెరవండి, వారంతకు వారే మీ వద్దకు వస్తారు, పిలిచే కష్టముండదు అని బాబా చెప్పున్నారు. ఈ జ్ఞానము చాలా బాగుంది, ఎప్పుడూ వినలేదు అని అంటారు. దీని ద్వారా నడవడిక చక్కబడుతుంది. ముఖ్యమైనది పవిత్రత. ఈ విషయము పైననే గలాటాలు, గొడవలు మొదలైనవి జరుగుతాయి. చాలా మంది ఫెయిల్ కూడా అవుతారు. మీ స్థితి ఎలా అవుతుందనగా - ఈ ప్రపంచములో ఉంటున్న వారిని మీరు చూడరు. తింటూ, త్రాగుతూ, ఏ పని చేస్తున్నా మీ బుద్ధి అటువైపు ఉండాలి. తండ్రి నూతన గృహము నిర్మిస్తే అందరి బుద్ధి కొత్త ఇంటి వైపు పోతుంది కదా. ఇప్పుడు కొత్త ప్రపంచము తయారవుతూ ఉంది. అనంతమైన తండ్రి, అనంతమైన ఇల్లు తయారు చేయుచున్నారు. మనము స్వర్గవాసులగుటకు పురుషార్థము చేయుచున్నామని మీకు తెలుసు. ఇప్పుడు చక్రము పూర్తి అయింది. ఇప్పుడు మనము ఇంటికి, అచ్చట నుండి స్వర్గమునకు వెళ్లాలి. అందుకొరకు పవిత్రముగా కూడా తప్పక తయారవ్వాలి. స్మృతియాత్ర ద్వారా పవిత్రముగా అవ్వాలి. స్మృతిలోనే విఘ్నములు ఏర్పడుతాయి. ఇందులోనే యుద్ధముంటుంది. చదువులో యుద్ధము మాట ఉండదు. చదువు చాలా సరళమైనది. 84 జన్మల చక్ర జ్ఞానము కూడా చాలా సహజమైనది. స్వయమును ఆత్మగా భావించి తండ్రిని స్మృతి చేయుటలోనే శ్రమ ఉంది. తండ్రి అంటున్నారు - స్మృతి యాత్రను మరచకండి. కనీసము 8గంటలు తప్పక స్మృతి చేయండి. శరీర నిర్వహణార్థము కర్మ కూడా చేయాలి, నిదుర కూడా పోవాలి. ఇది సహజ మార్గము కదా. ఒకవేళ నిదురపోకండి అని అంటే అది హఠయోగమైపోతుంది. హఠయోగములు చాలా ఉన్నాయి. అటువైపు చూడవద్దని తండ్రి చెప్పున్నారు. వాటి వలన ఏ లాభమూ లేదు. ఎంతోమంది హఠయోగములు మొదలైనవి నేర్చుతారు. ఇవన్నీ మనుష్య మతాలు. మీరంతా ఆత్మలు, ఆత్మనే శరీరము ధరించి పాత్రను అభినయిస్తుంది, డాక్టరు మొదలైనవారిగా కూడా అవుతుంది. కాని మానవులు దేహభిమానులుగా ఉన్నారు - నేను ఫలానా.....అంటూ దేహభిమానులుగా అయిపోయారు.

ఇప్పుడు మీ బుద్ధిలో - మనమంతా ఆత్మలము అని ఉంది. తండ్రి కూడా ఆత్మనే. ఆత్మలైన మిమ్ములను పరమపిత చదివిస్తున్నారు. ఆత్మలు, పరమాత్మ చాలా కాలము వేరుగా ఉన్నారు.... కల్ప-కల్పమూ కలుస్తారు.....(ఆత్మా-పరమాత్మా అలగ్ రహే బహుకాల్.....) అనే గాయనముంది. మిగిలిన ప్రపంచమంతయు దేహభిమానములో ఉండి, దేహమని భావిస్తూనే చదువుతారు, చదివిస్తారు. తండ్రి అంటున్నారు - నేను ఆత్మలను చదివిస్తాను. జడ్జి, వకీలు మొదలైనవారిగా కూడా ఆత్మయే అవుతుంది. ఆత్మలైన మీరు సత్ప్రధానముగా, పవిత్రముగా ఉండేవారు. పాత్ర చేస్తూ చేస్తూ అందరూ పతితులయ్యారు. అందుకే బాబా మీరు వచ్చి మమ్ములను పవిత్ర ఆత్మలుగా తయారు చేయమని పిలుస్తారు. తండ్రి సదా పవిత్రముగానే ఉంటారు. ఈ విషయాన్ని విన్నప్పుడు ధారణ జరుగుతుంది. పిల్లలైన మీకు ధారణ జరిగినప్పుడు మీరు దేవతలుగా అవుతారు. ఇంకెవరి బుద్ధిలోనూ ఇది కూర్చోదు. ఎందుకనగా ఇది కొత్త విషయము. ఇది జ్ఞానము, అది భక్తి మీరు కూడా భక్తి చేస్తూ చేస్తూ దేహభిమానులుగా అయిపోతారు. ఇప్పుడు తండ్రి అంటున్నారు - పిల్లలారా, ఆత్మాభిమానులుగా కండి. ఆత్మలైన మనకు తండ్రి ఈ శరీరము

ద్వారా చదివిస్తున్నారు. ఈ ఒక్క సమయములో మాత్రమే ఆత్మలకు తండ్రి అయిన పరమపిత పరమాత్మ చదివిస్తారనే క్షణ-క్షణము జ్ఞాపకముంచుకోండి. మిగిలిన సమయములో, ద్రామా మొత్తములో వీల పాత్ర లేనే లేదు. ఈ సంగమ యుగములో మాత్రమే ఉంది. అందువలన తండ్రి మరలా చెప్పున్నారు - మధురాతి మధురమైన పిల్లలారా! స్వయమును ఆత్మ అని నిశ్చయము చేసుకోండి, తండ్రిని స్మృతి చేయండి. ఇది చాలా ఉన్నతమైన యాత్ర. పైకి ఎక్కితే వైకుంఠ రసమును గ్రోలుతారు.....వికారముల వశమైతే ఒక్కసారిగా చూర్ణమైపోతారు. అయినా స్వర్గములోకైతే వస్తారు, కాని పదవి చాలా తక్కువదిగా ఉంటుంది. ఇప్పుడు రాజ్యస్థాపన జరుగుతూ ఉంది. ఇందులో తక్కువ పదవి వారు కూడా కావాలి. అందరూ జ్ఞానములో కొనసాగలేరు. అలా అయితే బాబాకు చాలామంది పిల్లలు లభించాలి. ఒకవేళ లభించినా కొంత సమయానికే లభిస్తారు. మాతలైన మీకు చాలా మహిమ ఉన్నది. వందేమాతరమ్ అని గాయనము కూడా ఉంది. జగదాంబకు చాలా గొప్ప మేళా జరుగుతుంది. ఎందుకనగా వారు చాలా సేవ చేశారు. ఎవరైతే చాలా సేవ చేస్తారో వారు చాలా పెద్ద రాజుగా అవుతారు. దిల్వాడా మందిరములో మీ జ్ఞాపక చిహ్నాలున్నాయి. స్త్రీలు చాలా సమయమును కేటాయించాలి. భోజనము మొదలైనవి చాలా శుద్ధముగా, స్మృతిలో కూర్చుని తయారుచేయాలి. అలా చేస్తే దానిని ఎవరికి తినిపించినా, వారి మనస్సు కూడా శుద్ధమైపోతుంది. ఇటువంటి భోజనము చాలా కొద్దిమందికి మాత్రమే లభిస్తుంది. ఈ భోజనము తింటూనే తిన్నవారి హృదయము ద్రవించిపోయే విధముగా నేను శివబాబా స్మృతిలో ఉంటూ భోజనము తయారు చేస్తున్నానా? అని స్వయమును ప్రశ్నించుకోండి. క్షణ-క్షణము స్మృతిని మరచిపోతారు. బాబా అంటున్నారు - ఇంకనూ 16 కళా సంపూర్ణము కాలేదు కావున స్మృతిని మరచిపోవుట కూడా ద్రామాలో రచింపబడినది. తప్పక సంపూర్ణముగా తయారయ్యే తీరాలి. పున్నమి చంద్రునిలో ఎంతో కాంతి ఉంటుంది, తర్వాత తగ్గిపోతూ తగ్గిపోతూ కేవలము గీత వలె మిగిలిపోతుంది. గాఢాంధకారముగా మారి మరలా గొప్ప ప్రకాశవంతముగా అవుతుంది. ఈ వికారములు మొదలైనవి వదలి తండ్రిని స్మృతి చేస్తూ ఉంటే మీ ఆత్మ సంపూర్ణమైపోతుంది. మహారాజులుగా తయారు కావాలని మీరు కోరుకుంటారు. కాని అందరూ కాలేరు. అందరూ పురుషార్థము చేయాలి. కొంతమంది పురుషార్థమే చేయరు, అందువలన మహారథులు, అశ్వారూఢులు, పదాతిదళము అని అంటారు. మహారథులు కొంతమంది మాత్రమే ఉంటారు. ప్రజలు లేక సైన్యము ఎంతమంది ఉంటారో అంతమంది కమాండర్లు లేక మేజర్లు ఉండరు. మీలో కూడా కమాండర్లు, మేజర్లు, కెప్టెన్లు ఉన్నారు. పదాతి దళమువారు కూడా ఉన్నారు. మీది కూడా ఆత్మిక సైన్యమే కదా. ఆధారమంతయూ స్మృతి యాత్రే. దాని ద్వారానే బలము లభిస్తుంది. మీరు గుప్తయోధులు. తండ్రిని స్మృతి చేసినందున వికర్తల మురికి భస్మమైపోతుంది. తండ్రి అంటున్నారు - వృత్తి వ్యాపారాలు భలే చేసుకోండి, తండ్రిని స్మృతి చేయండి. మీరు ఆ ఒక్క ప్రియునికి జన్మ-జన్మాంతరాల ప్రేయసులు. ఇప్పుడు ఆ ప్రియుడు లభించారు. కావున వారిని స్మృతి చేయాలి. ఇంతకుమునుపు భలే స్మృతి చేస్తూ ఉండినారు కాని వికర్తలు వినాశనమయ్యేవి కాదు. తండ్రి తెలిపించారు - మీరు ఇచ్చట తమోప్రధానము నుండి సత్ప్రధానముగా అవ్వాలి. అలా ఆత్మయే తయారవ్వాలి. ఆత్మనే కష్టపడుతోంది. ఈ జన్మలోనే మీరు జన్మ-జన్మాంతరాల మలినాలను తొలగించుకోవాలి. ఇది మృత్యు లోకములోని అంతిమ జన్మ. తర్వాత అమరలోకములోకి వెళ్లాలి. ఆత్మ పవిత్రము కాకుండా అక్కడకు వెళ్లజాలదు. అందరి లెక్కాచారాలు చుక్కా కావాలి. తర్వాత శిక్షలు అనుభవిస్తే పదవి తగ్గిపోతుంది. ఏ

శిక్షలు అనుభవించనివారు కేవలము మాలలోని 8 మణులని అనబడతారు. నవరత్నాల ఉంగరాలు మొదలైనవి తయారవుతాయి. ఈ విధముగా తయారు కావాలంటే తండ్రిని స్మృతి చేసే శ్రమ చాలా చేయాలి. మంచిది.

మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్ ఆత్మిక పిల్లలకు ఆత్మిక తండ్రి నమస్కే.

ధారణ కొరకు ముఖ్య సారము

1. సంగమ యుగములో స్వయమును బదిలీ చేసుకోవాలి. చదువు, పవిత్రతలను ధారణ చేసి మీ క్యారెక్టర్ (స్వభావము)ను చక్కదిద్దుకోవాలి. ట్రాన్స్ మొదలైన వాటి పై ఆసక్తి ఉంచుకోరాదు.
2. శరీర నిర్వహణ కొరకు కర్మలు కూడా చేయాలి, నిదుర కూడా వెళివాలి. ఇది హఠయోగము కాదు. కాని స్మృతి యాత్రను ఎప్పుడూ మరచిపోరాదు. యోగయుక్తముగా ఉండి శుద్ధమైన భోజనము తయారు చేయాలి. యోగయుక్తముగా తినిపించాలి. తిన్నవారి హృదయము ధ్రువీభరించాలి, శుద్ధమైపోవాలి.

వరదానము:- “అనుభూతి శక్తి ద్వారా మధురమైన అనుభవాలను చేయు సదా

శక్తిశాలీ ఆత్మా భవ ”

అనుభూతి శక్తి చాలా మధురమైన అనుభవాలను చేయిస్తుంది. అప్పుడప్పుడు స్వయాన్ని నేను తండ్రి కంటిపాపను అనగా తండ్రి కనులలో ఇమిడి ఉన్న శ్రేష్ఠ బిందువును అని అనుభవము చేయండి, అప్పుడప్పుడు మస్తకములో ప్రకాశిస్తున్న మస్తకమణిని, అప్పుడప్పుడు స్వయాన్ని బ్రహ్మబాబాకు సహయోగిగా ఉన్న కుడిచేతిని, బ్రహ్మబాబా భుజాలలో ఒకరిని అని అనుభవము చేయండి. అప్పుడప్పుడు అవ్యక్త ఫలిస్తాను అని అనుభవము చేయండి. ఈ అనుభూతి శక్తిని పెంచుకుంటే శక్తిశాలిగా అయిపోతారు. అప్పుడు చిన్న మచ్చ కూడా స్పష్టముగా కనిపిస్తుంది, కనుక దానిని పరివర్తన చేసేసుకుంటారు.

స్లోగన్:- “ అందరి హృదయపూర్వక ఆశీస్సులు తీసుకుంటూ వెళ్లే మీ పురుషార్థము

సహజమైపోతుంది ”

